

باقیات اقبال

محمد حنیف شاہد

”کچول“

شیخ عبدالقادر نے اس ”ایجاد“ کے ذریعے شعرائے قدیم و جدید کے کلام کی ترویج و اشاعت میں نمایاں کردار ادا کیا انہوں نے ہر با ذوق انسان کو دعوت عام دی کہ وہ پسندیدہ اشعار ارسال کریں تاکہ انہیں ”مخزن“ کی زینت بنایا جائے شعریا اشعار کے دائیں جانب بھیجنے والے اور بائیں جانب شاعر کا نام درج کیا جاتا تھا شیخ عبدالقادر اس ”ایجاد“ کے بارے میں یوں اظہار خیال کرتے ہیں

”اس حصہ میں مختلف استادوں کے مختلف قسم کے کلام کے ایسے ٹکڑے لیے جائیں گے جو بلحاظ مطالب و بلند خیالی یا درکھنے کے قابل ہوں یا بلحاظ ترکیب و بندش الفاظ کچھ خصوصیت رکھتے ہوں ہر صنف سخن کے استاد سے اس ”کچول“ گدائی کے لیے کچھ مانگ کر اس کو بعینہم کچول بنایا جائے گا کہتے ہیں گداگری میں ایک قسم کی چاشنی ہے کہ جب گداگری کی زبان رنگارنگ کے لقموں کے مزے چکھ لیتی ہے تو اسے ایک طشت خواہ کیسے ہی مکلف کھانوں کا دے دو مزہ نہیں دیتا اسی طرح ہم ادب کی دلچسپیوں کے متلاشی نہ ایک صنف، سخن، پر قانع رہتے ہیں اور نہ ایک دروازہ کو کھٹکھٹا کر صبر کرتے ہیں حالی نے کہا خوب کہا ہے:“

لیجئے بھیک دوڑ کر گر ہے گدا گری کا یہ
جس سے ملے، جہاں سے ملے، جو ملے اور جب ملے

ماہنامہ ”مخزن“، اپریل 1901 (جلد 1، نمبر 1) ص 45

دوسرے شعرا اور اہل ذوق لوگوں کی طرح علامہ اقبال بھی نہ صرف اپنا کلام اشاعت کے لئے بھیجتے تھے بلکہ اساتذہ کا چیدہ چیدہ کلام شائع ہوتا رہا۔ ان میں نواب مرزا داغ، نواب مرزا اسد اللہ غالب، میرناظر حسین ناظم، نواب مرزا ارشد گورگانی، شیخ محمد ابراہیم ذوق، مرزا قربان علی بیگ سالک، تسلیم دہلوی، نسیم دہلوی، آغا شاعر، حالی، مرزا انور دہلوی، میر انیس، امیر بینائی، حکیم مومن خاں مومن وغیرہ قابل ذکر ہیں اقبال کی مندرجہ ذیل مختصر سی غزل ”مخزن“ بابت جولائی 1901ء میں شائع ہوئی دیگر شعرا میں میر مونس، مرزا داغ اور مرزا غالب قابل ذکر ہیں

محبت کو دولت بڑی جانتے ہیں
اسے سایہ زندگی جانتے ہیں
نرالے ہیں انداز دنیا سے اپنے
کہ تقلید کو خود کشی جانتے ہیں
کوئی قید سمجھے مگر ہم تو اے دل!
محبت کو آزادی جانتے ہیں
حسینوں میں ہیں کچھ وہی ہوش والے
کہ جو حسن کو عارضی جانتے ہیں
جو ہے گلشن طور اے دل تجھے ہم

اسی باغ کی اک کلی جانتے ہیں
بتاؤں کیا شرر کی طرح گر پوچھے کوئی مجھے سے
عرض کیا ہے، کدھر جاتا ہوں، کیوں آیا، کہاں آیا
(اقبال)

(نسیم)

2 ایضاً، جولائی 1901 (جلد 1، نمبر 4) ص 47

3 ایضاً، نومبر 1901 (جلد 2، نمبر 2) ص 47

کیا نہ کہتی دل صد چاک کی حسرت بلبلی
گوش گل کو جو میر شنوائی ہوتی
(اقبال)

(تسیم)

طواف پر نفل کریں گے صفت گرد نسیم
ہم پس مرگ بھی قربان گلستان ہوں گے
خار حسرت بیان سے نکلا
دل کا کاٹنا زبان سے نکلا
(اقبال)

(داغ)

تم مرے پاس ہوتے ہو گویا
جب کوئی دوسرا نہیں ہوتا
(اقبال)

(مومن)

حشر کو مانتا ہوں بے دیکھے
ہائے ہنگامہ اس کی محفل کا

سد راہ گرچہ تھی صعوبت راہ
لے اڑا اشتیاق منزل کا
تھی غضب طرز پرش ہم درد
لب پہ آیا ہے مدعا دل کا

(امراؤ مرزا نور دہلوی)
(اقبال)

نالے بدن کو توڑ کے نکلے برنگ نے
منہ بند کیا ہوا، میں سراپا دہن ہوا

(امیر مینائی)
(اقبال)

اور ہی کچھ بن گئی تو خانہ صیاد میں
یہ اثر آگے نہ تھا بلبلی تری فریاد میں

4 ایضاً، ص 48

5 ایضاً

6 ایضاً، دسمبر 1901 (جلد 2 نمبر 3) ص 45

پر مرے ٹوٹے ہوئے اڑ جائیں سب سوئے چمن
ایسی آندھی آئے یا رب خالہ صیاد میں

(داغ)
(اقبال)

ہے یہی ذوق اسیری تو اسیری ہو چکی
میں نہیں پھولا سمانے کا کف صیاد میں
میرے دل سے کوئی پوچھے داغ دلی کے مزے

لطف تھا دونوں جہاں کا اک جہاں آباد میں

(داغ) (اقبال)

مندرجہ ذیل نظمیں ابتدائی زمانے کی ہیں اور اقبال کی شاعری کے پہلے دور سے تعلق رکھتی ہیں یہ نظمیں ”مخزن“ میں چھپ گئیں اور یوں محققین کی دسترس سے محفوظ رہیں وہ اس طرح کہ فہرست مضامین میں ان کا اندراج نہ تھا مدیر نے پرچے کی ترتیب کے وقت جہاں خالی جگہ دیکھی جگہ کی مناسب سے نظم کو وہیں لگا دیا راقم الحروف نے جب ”مخزن“ کی فائلوں کی ورق گردانی کی تو یہ نظمیں دستیاب ہوئیں جنہیں ہدیہ ناظرین کیا جاتا ہے کیونکہ بقول پروفیسر آل احمد سرور ”اقبال کی ایک ایک سطر کو شائع کرنا چاہیے یہ قوم کی میراث ہے، کسی کا مال تجارت نہیں“

دنیا

چمن	خار	خار	ہے	دنیا
خون	صد	نو	بہار	دنیا
زندگی	نام	رکھ	دیا	کس نے
موت	کا	انتظار	ہے	دنیا
ہے	نسیم	جہاں	خزاں	پرور
دیکھنے	کو	بہار	ہے	دنیا

ہے تمنا فزا ہوئے جہاں
کیا شکست خمار ہے دنیا

خوں روتا ہے شوق منزل کا
رہن و رہ گزار ہے دنیا

جان لیتی ہے جستجو اس کی
دولت زہر مار ہے دنیا

7 ایضاً فروری 1902 (جلد 2، نمبر 5) ص 48

8 ایضاً جنوری 1905 (جلد 8، نمبر 4) ص 30

یاس و امید کا ملاوا ہے
کوئی جاتی بہار ہے دنیا

خندہ زن ہے فلک زووں پہ جہاں
چرخ کی راز دار ہے دنیا

ہیں جہاں کو غموں کے خار پسند
اس چمن کو نہیں بہار پسند

(اقبال)

(سیدذیر حسین، بی اے)

مفلسی

ہاتھ اے مفلسی صفا ہے ترا
ہائے کیسا تیر بے خطا ہے ترا
تیرہ روزی کا ہے تجھی چ مدار
بد نصیبی کو آسرا ہے ترا
مایہ صد شکست قیمت دل
دہر میں ایک سامنا ہے ترا
مسکراتا ہے تجھ کو دیکھ کے زخم
یہ کوئی صورت آشنا ہے ترا
التجا پُ خاموشی، منعم
ایک فقرہ جلا بھنا ہے ترا
موت مانگے سے بھی نہیں آتی

درد کیا زندگی فرا ہے ترا

شور آواز چاک پیرا ہن

لب اظہار مدعا ہے ترا

ہے جو دل میں نہاں کہیں کیونکر

ہائے تیرے ستم سہیں کیونکر

(اقبال)

شام

مصر ہستی میں شام آتی ہے

رنگ اپنا جمائے جاتی ہے

اے سبوتے مئے شفق اے شام

تو مئے بے خودی پلاتی ہے

سرمہ دیدہ افق بن کر

چشم ہستی میں تو ساتی ہے

کس خموشی سے اڑ رہے ہیں طیور
تو رہ آشیاں دکھاتی ہے

ریش دانہ ہائے اختر کو
مزرع آسماں میں آتی ہے

تو پر طیر آشیاں روکو
چشم صیاد سے چھپاتی ہے

9 ایضاً، فروری 1904 (جلد 8، دسمبر 5) ص 8

10 ایضاً، مئی 1905 (جلد 9، نمبر 2) ص 30

صبح در آستیں ہے تو شاید
آنکھ اختر کی کھلتی جاتی ہے

تو پیام وفات بیداری
محفل زندگی میں لاتی ہے

اپنے دامن میں بہر غنچہ گل
خواب لے کر چمن میں آتی ہے

”خامشی زا ہے تیرا نظارا
آہ! یہ حسن انجمن آرا!“

(سید نذیر حسین، بی اے) (اقبال)

تبصرہ ”فلسفہ تعلیم“

مشہور و معروف فلسفی ہربرٹ سپنسر کی تصنیف ”فلسفہ تعلیم“ کے ترجمے کے لیے انجمن ترقی اردو ہند نے جون 1904 میں ایک عام اشتہار دیا ہندوستان کے مختلف حصوں سے پانچ ترجمے آئے یہ تمام ترجمے مجمع العلماء ڈاکٹر مولوی نذیر احمد دہلوی، شمس العلماء مولوی ذکاء اللہ دہلوی، شیخ محمد اقبال، ایم اے، پروفیسر آرنلڈ، گورنمنٹ کالج، لاہور، اور دیگر ممبروں کے پاس اظہار رائے کے لیے بھیجے گئے۔ با تفاق آرا مولوی غلام الحسین پانی پتی کا ترجمہ پسند کیا گیا۔

اقبال نے اس ترجمے کے بارے میں مندرجہ ذیل الفاظ میں اپنی رائے کا

اظہار فرمایا:

I have looked through a part of your Urdu ”

translation of Spencer,s Education. When Maulana

Shibli asked me, last year, whether some part of

Spencer,s Synthetic philosophy could be translated

in to urdu. i wrote to him that such an attempt would

fail, largely on the the ground that the vessel was too

narrow for the contests, but your translation has brought home to me that my judgment was due to my own ignorance of the Possibilities of this most beautiful and progressive language. with all the

11 ”فلسفہ تعلیم“ از ہربرٹ سپنسر، مترجمہ مولوی خولجہ غلام الحسنین پانی پتی، شائع کردہ ڈیوٹی بک ڈپو، مدرسۃ العلوم، علی گڑھ، مطبوعہ مفید عام پابلس، آگرہ، 1906ء ص 29 ک ط 29

Flexibility of arabic and its wonderfil power of making compounds which it shares with other synthetic languages, recent translations of western scientific ideas in to that language some times, show signs of affedation and affort. while the easy flow of your sentences, considering the preliminary stage of the development of our language, is simply surprising. had herbert spencer been a hindustani, he could not have adoped a better style. that such a translation is possible in urdu. shows not only your power and ability. but also reflects on the genius of ‘the young and promissing Urdu.

I may notice here another feature of your ”
 valuable translation you have added to your work a
 running analysis of the whole book which shows
 how keen is your faculty of seizing the salient points
 of a problem. i hope your book would be widely
 read and the analysis would greatly facilitate the
 ‘understanding and appreciation of spencers’ views

رانے

منشی غلام قادر فرخ امرتسری نے ”خنجر بلال“ کے نام سے ایک دلچسپ معرکہ
 الارا تاریخی ڈرامہ لکھا جس میں جنگ عظیم یورپ کے عبرت ناک انجام، اتحادیوں
 کے عالم گیر اقتدار، سلطنت عثمانیہ کی حالت نزع، حکومت قسطنطنیہ کی بے بسی، یونان
 کی سفاکانہ دستبرد، غازی مصطفیٰ کمال پاشا کی اعجاز نما خداداد شجاعت و سیاست،
 ترکان احرار کے عدیم المثال جوش ملی، لشکر اسلام کی بے نظیر فتوحات، ولایت سمرنا
 پر شجاعانہ قبضہ، درہ وانیال کی طرف فاتحانہ پیش قدمی، تھریس، اورنہ اور قسطنطنیہ کی
 واپسی، سلطنت ترکیہ کے سابق اقتدار کی بحالی کے سبق آموز اور درد انگیز واقعات
 نہایت موثر اور دل آویز پیرایہ میں قلم بند کیے یہ کتاب دارالاشاعت امرتسر کی
 طرف سے 1922 میں شائع ہوئی جو چھوٹے (12/30x20) کے ایک سو تیس
 صفحات پر مشتمل ہے علامہ اقبال نے کتاب کے بارے میں اظہار خیال فرماتے

ہوئے تحریر کیا:

”ڈراما بہت دلچسپ ہے مجھے یقین ہے کہ لوگ اسے شوق سے پڑھیں گے۔
ڈرامے کا نام نہایت موزوں ہے جس کے لیے فرخ صاحب کو خصوصیت سے داد
دیتا ہوں“

انجمن حمایت اسلام لاہور کے بیالیسویں سالانہ جلسے منعقدہ اپریل 1928ء
کے لیے علامہ اقبال نے انگریزی زبان میں ایک لیکچر دینے کا وعدہ فرمایا اور اس
امر کی اطلاع سیکرٹری انجمن مولوی غلام محی الدین قصوری کو دے دی لیکن جب
جلسے کا پروگرام چھپا تو اس میں ایک کے بجائے دو جگہ آپ (علامہ اقبال) کا نام
درج تھا اس پر آپ کو بہت افسوس ہوا آپ نے مدیر ’انقلاب‘ کے نام مندرجہ ذیل
خط تحریر فرمایا تاکہ عوام الناس غلط فہمی میں نہ رہیں آپ نے لکھا:

”انجمن حمایت اسلام لاہور کے سالانہ جلسے کے پروگرام میں میرا نام خلاف
قرارداد دو جگہ درج ہے، حالانکہ میں نے صرف ایک انگریزی میں تقریر کرنے کا
وعدہ کیا تھا میں نے اس امر کی اطلاع مولوی غلام محی الدین صاحب وکیل، سیکرٹری
انجمن، کو کر دی تھی اور ان سے تصحیح کی درخواست بھی کی تھی مگر ان کی طرف سے کوئی
جواب موصول نہیں ہوا لہذا مجھے بڑے افسوس سے کہنا پڑتا ہے کہ اندریں حالت
میں کسی وعدہ کا پابند نہیں عام مسلمانوں کو غلط فہمی سے بچانے کے لیے ازراہ عنایت
اس عریضے کو اپنے اخبار میں شائع فرمادیتے گا فقط“

مخلص

محمد اقبال

انغمہ مسرت

علامہ اقبالؒ کا کلام بلاغت نظام اسلامیہ کالج کے مجلہ ”کریسنٹ“ میں بھی چھپتا رہا اس زمانے میں حصہ انگریزی کے مدیر پروفیسر عبدالعزیز اور پروفیسر عبدالحمید تھے جبکہ حصہ اردو کی ادارت پروفیسر غلام عباس اور پروفیسر محمود خاں شیرانی کے سپرد تھی ”کریسنٹ“ میں شائع ہونے والا جو کلام میسر ہوا ہے، اس کی تفصیل یوں ہے: ”حقیقت حسن“ (”کریسنٹ“ اپریل 1923 ص 16) ”غزل“ (”کریسنٹ“ مئی 1923 ص 16) ”میلاد آدم“ (”کریسنٹ“ نومبر دسمبر

روزنامہ انقلاب 4 اپریل 1928، ص 4

1923، ص 24) ”کشمیر“ (”کریسنٹ“ اکتوبر 1923، ص 24) یہ تمام کلام ”کلیات اقبال اردو“ (ص 12 / 1 / 82) اور ”کلیات اقبال فارسی“ (ص 255 / 306) میں درج ہے ذیل میں جو چیز ہم پیش کر رہے ہیں، اور نہایت فخر سے پیش کر رہے ہیں، وہ ایک ترجمہ ہے جسے علامہ اقبالؒ نے اردو کا لباس پہنایا یہ ترجمہ ہنری ڈیوی سے کیا گیا ہے اور ”کریسنٹ“ بابت نومبر دسمبر 1923، (ص 10/9) میں شائع ہوا۔

”اے میرے مسرور دل! ساز انبساط کو چھیڑ اور خوشی و راحت کے راگ الاپ تیرا انغمہ مرغ بہار کا انغمہ ہے جو فصل بہار میں جبکہ قوس قزح زینت افلاک ہوتی ہے فضا ظاہری سے مسحور ہو کر سرور و وجدانی میں زمزمہ سرا ہوتا ہے۔“

”اے دل! اے میرے شادماں دل! اپنی ولولہ انگیز جوانی کے دلوں میں موت کے خیال کو سپردنسیاں کرتا کہ اس کا بھیا نک تصور تجھے خوفزدہ نہ بنائے اور جب سفید نہ عمر و دبار جوانی سے گزر کر بحر انحطاط میں ڈگمگانے اور برطمانچہ موج فنا کا پیغام دے تو وہ خوف و براس سے ہرگز ہرگز لرزاں نہ ہو۔“

”اے معموم دل! تجھے حرص کی طلائف زنجیریں مقناطیسی نظروں سے دیکھ رہی ہیں لیکن ان کو اپنی بے پرواہی کے پاؤں سے ٹھکرا دے کیونکہ حریص کا پیمانہ، آز باوجود بربز ہونے کے اس کی نظروں میں خالی ہے۔“

”اے دل! مرحلہ صبر و تقاضت میں خیمہ زن ہو جا اور اپنی کم مائیگی کا خیال نہ کر کیونکہ حقیقی خوشی فائز المرامی سے عیاں ہے اور بدکتی و عسرت ناکامی میں نہاں ہے۔“

”میں ان راحت افزا اور انبساط انگیز خیالات میں مو ہو جاتا ہوں اور اس فرصت سے جو مجھے دوسروں کی نظروں سے حاصل ہوتی ہے، اپنی قدر پہچانتا ہے“

”لیکن اے میرے مسرور دل! سازمجت کو چھیڑ اور خوشی و راحت کے راگ الاپ جیسے کہساروں سے گزرنے والا نالہ آزادی کے ولولوں میں خوشی کے راگ الاپتا ہے۔“

اعلان جلسہ

آل پارٹیز کانفرنس منعقدہ لکھنؤ میں کانگریس اور ہندو سبھا کے ہندو رہنماؤں اور بعض بداندیش مسلم نمائندوں نے مل کر مسلمانان پنجاب کے حقوق کو پامال کیا اور

مسلم کش فیصلہ کیا اس کے خلاف صدائے احتجاج بلند کرنے کے لیے 9 ستمبر 1928ء کو مسلمانان لاہور نے ایک عظیم الشان جلسے کے انعقاد کا اعلان کے علامہ اقبال نے مندرجہ ذیل مسلم زعماء کے ہمراہ حسب ذیل اعلان فرمایا (1) شیخ محمد شریف پراچہ، مالک سول پرنٹنگ پریس لاہور (2) ڈاکٹر خلیفہ شجاع الدین ایم اے ایل ایل ڈی بیرسٹریٹ لاء (3) شیخ رحیم بخش، مالک فرم سیٹھ خدا بخش اینڈ سنز (4) حکیم محمد شریف آئی ڈاکٹر، رئیس لاہور (5) حاجی محبوب عالم، ایڈیٹر ”پیپہ اخبار“ لاہور (6) خواجہ فیروز الدین، بیرسٹریٹ لاء (7) ڈاکٹر سید دلاور علی شاہ، ایم بی بی ایس (8) میر عزیز الدین پنشنر ای اے سی (9) مولوی غلام محی الدین خاں ایڈووکیٹ (10) سید محسن شاہ بی اے، ایل ایل بی ایڈووکیٹ (11) غلام مرتضیٰ مینجر سیاست (12) سید عنایت شاہ مالک اخبار ”سیاست“ (13) مولانا سید حبیب شاہ، مدیر ”سیاست“ (14) ڈاکٹر سید ایم ایف شاہ، لنڈا بار (15) چودھری فتح محمد، موچی دروازہ (16) خاں صاحب شیخ محمد دین، ہیڈ ماسٹر اسلامیہ ہائی سکول شیرانوالہ گیٹ (17) مولانا غلام رسول مہر ایڈیٹر ”انقلاب“ (18) مولانا عبدالمجید سالک، ایڈیٹر ”انقلاب“ (19) میاں عبدالعزیز اندرون دہلی گیت (20) حکیم جلال الدین (21) مولوی دین محمد، بانی ”حزب الاحناف“ (22) میاں عبدالمجید اندرون دہلی گیٹ (23) شیخ حسن الدین (24) میاں نصیر الدین (25) استاد گام (26) شیخ عنایت حسین (27) خان سعادت علی خاں (28) حکیم محمد شریف، ایڈیٹر ”الحکیم“ (29) ملک فیروز الدین (30) ملک فتح شیر خاں (31) شیخ عبدالعزیز، بی اے ایل ایل بی ایڈووکیٹ (32) شیخ امیر علی شاہ

رئیس چوک جھنڈا (33) مولوی یعقوب خاں ایڈیٹر ”لائٹ“ (34) میاں فیروز الدین لانڈری ورکس (35) حکیم جلال الدین، بیرون موچی گیٹ (36) میاں خورشید زماں، پیرسٹرایٹ لاء (37) شیخ کرم الہی، اسپورٹ ایجنٹ (38) ملک قادر بخش، پشتر رئیس مزنگ (39) ملک لال دین قیصر (40) میاں نظام الدین، رئیس اعظم (41) میاں عبدالعزیز، پیرسٹرایٹ لاء (42) ملک مبارک علی۔

”آل پارٹیز کانفرنس لکھنؤ میں کانگریس اور ہندو سبھا کے ہندو رہنماؤں اور بعض غیر مال اندیش مسلم نمائندوں نے مل کر اسلامی حقوق کے خلاف جو تباہ کن فیصلہ کیا ہے، اس کے خلاف شدت سے صدائے احتجاج بلند کرنے اور مسلمانوں کو ان کے سیاسی حقوق و مطالبات کے لیے جدوجہد پر آمادہ کرنے کے لیے 9 ستمبر 1928 کو بروز یک شنبہ شام کے آٹھ بجے بیرون موچی دروازہ میں مسلمانان لاہور کا ایک عظیم الشان جلسہ منعقد ہوگا جس میں مسلم نمائندوں کی کوتاہ اندیشی واضح کی جائے گی اور مسلمانوں کو طلب حقوق کی جدوجہد کے طریقے سمجھائے جائیں گے لاہور کے ہر مسلمان کا فرض ہے کہ اس جلسے میں شریک ہو کر اسلامی مطالبات و حقوق کی تقویت کا باعث ہو۔“

آل انڈیا مسلم لیگ (شفیع لیگ) لاہور کی یادداشت

8 نومبر 1972ء کو حکومت برطانیہ نے ہندوستان کی آئینی صورت حال کا جائزہ لینے اور آئندہ آئین کے متعلق سفارشات کرنے کے لیے ایک کمشن سرجان سائمن کی سربراہی میں ہندوستان بھیجنے کا اعلان کیا آئینی کمشن سے تعاون کے

مسئلے پر مسلمان رہنما دو گروہوں میں بٹ گئے ایک کا خیال تھا کہ مسلمانوں کے مفاد کے لیے ضروری ہے کہ وہ کمشن سے تعاون کریں دوسرے گروہ کا خیال تھا کہ ہندوؤں سے تصفیہ کر کے کمیشن کا بائیکاٹ کیا جائے علامہ اقبال اول الذکر گروہ کے حامی تھے آپ ان دنوں آل انڈیا مسلم لیگ (شنیع لیگ) لاہور کے جنرل سیکرٹری تھے (آپ کا تقرر 20 فروری 1972ء کو ہوا) آپ نے میاں سر شنیع اور دیگر مسلمان زعماء کے ہمراہ کمشن سے تعاون کے سلسلے میں متعدد بیانات جاری کیے جب کمشن نے لاہور کا دورہ کاے تو مختلف سیاسی پارٹیوں نے کمشن سے ملاقاتیں کیں اور اپنے مطالبات پیش کیے۔

8 نومبر 1927 کو پونے تین بجے کا وقت آل انڈیا مسلم لیگ (شنیع لیگ) کے لیے مقرر تھا مسلم لیگ کی طرف سے ایک بڑا وفد کمشن کے سامنے پیش ہوا جس میں میاں سر محمد شنیع (رئیس وفد) سر محمد اقبال، سر عبدالقادر، سر عمر حیات خاں ٹوانہ، خاں سعادت علی خاں، مولانا غلام محی الدین قصوری، سر دار حبیب اللہ، ایم ایل سی، شیخ دین محمد، ایم ایل سی، سید محسن شاہ ایڈووکیٹ، چودھری عبدالغنی، بیرسٹر، شیخ عظیم اللہ، ایڈووکیٹ، مولوی محبوب عالم ایڈیٹر ”پیسہ اخبار“ مفتی محمد صادق، میاں حفیظ اللہ، ڈاکٹر مرزا یعقوب بیگ، نواب احمد نواز خاں (صوبہ سرحد) مسٹر اے ایچ غزنوی (بنگال) شیخ محمد عبداللہ صاحب ایم ایل سی (یو پی) میاں محمد دین، نواب محمد علی خان قزلباش، سیٹھ آدم جی (راولپنڈی) مولانا محمد علی، امیر جماعت احمدیہ لاہور، مرزا بشیر الدین محمود اور ڈاکٹر خلیفہ شجاع الدین شامل تھے۔

وفد نے صوبہ جاتی آزادی، متحدہ مرکزی حکومت اور جداگانہ انتخاب پر زور دیا

بحث و کمیٹیس میں چودھری ظفر اللہ خاں، راجہ نرندر ناتھ، ڈاکٹر سہروردی، ڈاکٹر گوگل چند نارنگ (انہوں نے احمد جماعت کی دادداشت پیش کی) سردار راجل سنگھ، راجہ نواب علی، پکتان سکندر حیات خاں، سردار شیو دیو سنگھ، نواب ذوالفقار علی خاں اور علامہ اقبال نے حصہ لیا علامہ اقبال سے سر جان سائمن نے کچھ سوالات کیے علامہ اقبال اور سر جان سائمن کے سوال و جواب پیش کیے جاتے ہیں

س: کیا مسلمانوں میں بھی اچھوت ہیں؟

14 ایضاً نومبر 1928 ص 4

15 ایضاً

ج (علامہ اقبال) ہاں مصلیٰ ایک قوم ہے جس کو عام طور پر ایسا سمجھا جاتا ہے مگر وہ برابر بلا روک ٹوک مسجدوں میں جاتے ہیں اور ہندوؤں کی طرح مسلمان کیونکر سمجھ سکتے ہیں کہ ان کے ووٹوں کو تو مقدس سمجھ لیں اور جسموں کو اچھوت مانیں

س: سر اقبال، کیا آپ کے خیال میں شرعی مسائل کے لیے قاضیوں کے تقرر کی ضرورت ہے؟

ج: لیگ کی یادداشت میں یہ بات نہیں ہے، لیکن پنجاب کے مسلمانوں کے متعلق جس حد تک مجھے علم ہے کہہ سکتا ہوں کہ وہ قاضیوں کے تقرر کے حامی ہیں

س: صوبہ سرحد کی اصلاحات کے متعلق کیا خیال ہے؟ (سر جان سائمن نے کہا کہ یہ سوال صوبہ سرحد میں پوچھا جائے گا)

سر جان سائمن کی خدمت میں آل انڈیا مسلم لیگ (شفیع لیگ) لاہور کی یادداشت بھی پیش کی گئی جس کی نسبت بیان کیا جاتا ہے کہ ڈاکٹر سر محمد اقبال اور میاں

سر محمد شفیع کی مرتب کردہ ہے خوش قسمتی سے یہ یادداشت ہمارے ہاتھ لگ گئی ہے اور ہم اسے عقیدت مندان اقبال اور طلبائے سیاسیات کی خدمت میں پیش کرتے ہوئے نہایت فخر محسوس کرتے ہیں کیونکہ چالیس سال کا طویل عرصہ گزر جانے کے باوجود یہ یادداشت آج تک منصفہ شہود پر نہ آسکی اصل یادداشت انگریزی میں تھی، جس کا ترجمہ حسب ذیل ہے

تمہید

ان افراد کی تعداد جن کی طرف سے مفصلہ ذیل امور پیش کرنے کا اختیار مسلم لیگ کو حاصل ہے ہندوستان کی مسلمان قوم کی بہت بڑی اکثریت پر مشتمل ہے جن کی آبادی کا شمار سات کروڑ ہے آل انڈیا

16 روزنامہ ”زمیندار“ لاہور، 24 جون 1928، ص 6

17 روزنامہ ”انقلاب“ 3 جولائی 1928 ص 2، 6

مسلم لیگ نے اپنی کونسل صوبہ جاتی مجالس اور اضلاع کی مجالس اور مقامی لیگوں کے ذریعہ ان مسلمانان ہند کے سیاسی، اقتصادی، معاشرتی، مذہبی اور عام مفاد کا تحفظ کرنے کا وظیفہ اپنے ذمے لے رکھا ہے۔

اس یادداشت میں آل انڈیا مسلم لیگ تمام مسلمانان ہند کے جذبات و حیات اور نقطہ نگاہ کی نمائندگی کرتی ہے اور صرف ان معاملات کے متعلق اپنی رائے کا اظہار کرتی ہے جو ایک مرکزی جماعت کے ساتھ تعلق رکھتے ہیں اور صوبہ جاتی مجالس اور دیگر مقامی اسلامی انجمنوں کے لیے اپنے پیش کردہ معاملات کی جداگانہ

تائید کرنے اور مزید امور پیش کرنے کا حق چھوڑتی ہے یہ بات عدم مرکزیت کے اصول کے اعتراف کے طور پر کی جا رہی ہے کیونکہ صوبجات کی مقامی مجالس بھی ان حالات کو بہتر طریق پر سمجھ سکتی ہیں جو ان صوبجات میں موجود ہیں جو مطالبات اس یادداشت میں پیش کئے گئے ہیں وہ اصلاحات کی آنے والی منزل کی بنیاد پر ملک کے موجودہ حالات کی روشنی میں تیار کئے گئے ہیں اور ملک کی آئندہ آئینی ترقیات کے لئے جو اس ملک میں قلم روبرطانیہ کے اندر ذمہ دار حکومت کے قیام کے معاہدہ کے مطابق عمل میں آئے گی اور جس کے اصول کو برطانوی پارلیمنٹ تسلیم کر چکی ہے، کسی طرح ضرر رساں نہیں اس معاہدہ کی تکمیل اس ملک کے باشندوں کی جائز امنگ ہے تاکہ یہاں کے لئے جمہوری اصول پر ایک آئینی حکومت مرتب ہو سکے۔

نظام حکومت کا عمل

سب سے پہلے لیگ اس امر پر بہت تاکید کے ساتھ زور دینے کی خواہاں ہے کہ کسی نئے آئین حکومت کا مرتب کرنا بہت خطرناک ہے جو حالات حاضرہ کی طرف پوری توجہ نہ دینے کے باعث حکومت امر پیدا کرنے کا موجب ہے ہندوستان کے سے وسیع براعظم میں جو روس کو چھوڑ کر باقی سارے یورپ کے برابر ہے اور مختلف صوبجات میں جن میں بعض صوبے ممالک یورپ سے بھی بڑے ہیں بنا ہوا ہے جس میں اکتیس کروڑ اسی لاکھ باشندے مختلف نسل کے مختلف عقائد کے، مختلف زبانیں رکھنے والے، مختلف معاشری رسم و رواج اور روایات رکھنے

والے اور مختلف مفاد رکھنے والے موجود ہیں، اس امر کی اشد ضرورت ہے کہ ایسا آئین حکومت رائج کیا جائے جو سب کی ضروریات اور سب کے حقوق پر حاوی ہو اس مقصد کے لیے مجالس وضع قوانین، مقامی مجالس، تعلیمی ادارات اور سرکاری ملازمتوں میں بڑی بڑی قوموں کی نمائندگی کا انتظام اس طرح ہونا چاہیے کہ کسی کے ساتھ بے انصافی نہ ہو۔ اس کے ساتھ ہی چونکہ ایک ایسی حکومت کے قیام کی بنیادیں رکھی جا رہی ہیں جو بڑی بڑی قوموں اور بڑے بڑے مفادوں کی مکمل طور پر نمائندگی کرے گی اس لیے آئین حکومت میں ایسی حکومتوں کا مہیا کرنا ضروری ہے جو کمزور طبقوں اور پس ماندہ قوموں کو معقول مراعات کے ذریعے ابھارنے اور ترقی کے معراج پر لانے پر منتج ہوں موجودہ نظام حکومت کی سب سے بڑی خامی یہ ہے کہ اگرچہ اس موجودہ آئین میں ایسے ایسے ملحوظات رکھے گئے ہیں، مثلاً مسلمان قوم کے لیے خاص نیابت مقرر کر دی گئی ہے، تاہم یہ ملحوظات اس قوم کے اجارہ کلی کے سامنے بروئے کار نہیں آسکیں جسے سب سے بڑی اکثریت خیال کیا جاتا ہے لیگ کا خیال ہے کہ مردم شماری میں آبادی کی مصنوعی تقسیم سے جس میں کہ ان لوگوں کو جو نہ تو مسلمان ہیں اور نہ عیسائی ہندو کہا جاتا ہے، اونچی جاتی کے ہندوؤں کو غلبہ نیابت حاصل ہو جاتا ہے اور آریں قوم کے آنے سے پہلے بسنے والے باشندوں اور اچھوت جاتیوں اور دیگر بڑی بڑی قوموں کے مفاد پامال ہو رہے ہیں اس لیے ضروری ہے کہ

الف قوموں کی جدید تقسیم جلد سے جلد اور نہایت مستحکم و موثق

بنیادوں پر عمل میں لائی جائے

ب آئین کی رو سے مسلمانوں کے لیے نیابت کی زیادہ موزوں اور منصفانہ بنیاد مقرر کی جائے اور اندریں اثنا نیابت کی نئی تعین کے لیے 1921 کی مردم شماری کے اعداد و شمار پر اوسط ترقی کے لحاظ سے اضافہ کر کے تناسب مقرر کیا جائے۔

ج اس امر کے پیش نظر کہ مستقبل قریب میں برطانوی ہند اور ہندوستانی ریاستیں ایک ہی قومیت کے رشتے میں منسلک ہو کر ریاست ہائے متحدہ کے اصول پر ملک کی نجات کے لئے اشتراک عمل کریں، ان کے تعلقات کا جدید انتظام اور بندوبست کیا جائے۔

حق رائے وہی کی بنیاد

چونکہ آئینی ڈھانچے کی اساس و بنیاد حقوق رائے وہی اور حلقہ جات انتخاب پر قائم ہے اس لیے لیگ تجویز کرتی ہے کہ ان دو امور کا خاص طور پر معائنہ کیا جائے اس وقت ہماری قانون ساز مجلسوں کا حق رائے وہی خواہ وہ مرکزی ہوں یا صوبہ جاتی اس قدر بلند ہے کہ ان مجالس کو صحیح طور پر جمہور کی نمائندہ مجالس نہیں کہا جاسکتا اگر ووٹ دینے والے کے اوصاف میں جائیداد رکھنے کے وصف کی بہ نسبت اس کے خواندہ ہونے کے وصف کو ترجیح دی جائے تو زیادہ فائدہ مترتب ہو سکتا ہے علاوہ ازیں ان چھوٹی چھوٹی قوموں کو جنہیں جداگانہ فرقہ واریت کا حق نہیں دیا گیا، ایک عام اصطلاح کے ماتحت، جیسے کہ پنجاب میں ’غیر مسلم‘ کی اصطلاح ہے، لایا جانا بہت بے انصافی ہے فی الواقعہ اس تقسیم نے ملک میں حکومت امر کو ترقی دی

ہے، اس لیے اگر حق رائے دہی کا معیار گھٹا دیا جائے اور اگر تمام قوموں کو مناسب اور منصفانہ نمائندگی دی جائے تو ہماری قانون ساز مجالس جمہور کی صحیح تر نمائندگی کرنے لگیں اور مشترکہ مفاد کی ترقی کے لئے زیادہ موثر بن جائیں ان حالات کے اندر لیگ تجویز کرتی ہے:

الف اگر نئے آئین میں قانون ساز مجالس کا دیوان اعلیٰ قائم رکھنا مقصود ہو تو کونسل آف سٹیٹ کے حق دہی کا معیار اتنا گھٹا دیا جائے کہ وہ لوگ جو اس وقت اسمبلی کے لئے رائے دینے کا حق رکھتے ہیں آئندہ کونسل آف سٹیٹ کے لئے رائے دے سکا کریں

ب وہ لوگ جو اس وقت صوبہ جاتی کونسلوں کے انتخاب کے لیے رائے دینے کا حق رکھتے ہیں اسمبلی کے انتخاب کے لئے رائے دے سکا کریں

ج صوبہ جاتی کونسل کے انتخاب کے لیے بلوغ و رشد کی ہمہ گیر شرط رکھی جائے اس کا یہ مطلب ہے کہ مقامی مجالس کے لیے بھی حق رائے دہی ہمہ گیر ہو

د تمام انتخابی طریق میں ووٹ دینے والے اور امیدوار کھڑے ہونے والے کے درمیان کوئی امتیاز نہ رکھا جائے۔

حلقہ جات انتخاب

حلقہ جات انتخاب کے معاملے میں لیگ کا خیال ہے کہ آج بھی مسلمانوں کے

لئے ”جداگانہ حلقہ جات انتخاب“ کا طریق آئین کا بنیادی اصول ہونا ویسا ہی ضروری ہے جیسا کہ اس وقت تک تھا جبکہ منٹو مارلے سکیم کے مطابق پہلے پہل یہ رائج کیا گیا تھا اور مانگیو چیمسفورڈ کی سکیم میں اس کی بدیں الفاظ تصدیق کی گئی تھی کہ جہاں تک مسلمانوں کا تعلق ہے موجودہ صورت حال کا قائم رکھنا خواہ یہ عام شہریت کے اصولی معراج کے حصول کی طرف ترقی کرنے پر اثر انداز ہی کیوں نہ ہو، نہایت ضروری ہے یہ کہنا بے جا نہ ہوگا کہ پنجاب اور بنگال اور دیگر مقامات میں جداگانہ حلقہ ہائے انتخاب کی ترویج کا طریق اس قدر مفید ثابت ہوا کہ یوپی کی قانون ساز کونسل کو بھی اپنی مقامی مجالس میں اس طریق کی ترویج پر رضامندی کا اظہار کرنا پڑا اس سلسلے میں لیگ کمیشن کی توجہ یوپی کے سابق وزیر مسٹر وائی چٹنامنی کی اس شہادت کی طرف مبذول کرانے کی خواہاں ہے جو انہوں نے ڈیمان کمیٹی کے سامنی دی تھی اور کہا تھا کہ مسلمانوں کے جداگانہ حلقہ ہائے انتخاب ان کے اور ہندو قوم کے درمیان تصادم کو کم کرتی ہے (ملاحظہ ہو مجلس تحقیقات اصلاحات کی رپورٹ ضمیمہ، 16 جلد 1 صفحات 316 تا 319) لیگ یہ دعویٰ بھی پیش کرتی ہے کہ جداگانہ حلقہ ہائے انتخاب نہ صرف تصادم کے دائمی اسباب کو روکتے ہیں بلکہ دونوں قوموں کے درمیان باہمی اشتراک عمل اور خیر گالی پیدا کرنے کا موجب بنتے ہیں فرقہ وارشیدگی کے اسباب جو موجود ہیں دوسری اطراف میں پائے جاتے ہیں اور یقینی طور پر ہندو سیاست دانوں اور ہندو اخبارات کے ایک حلقے کا یہ شور و غوغا، کہ جداگانہ حلقہ ہائے انتخاب فسادات اور خونریزی کا باعث ہیں، مصنوعی اور غلط ہے اس بد امنی اور حوادث کے اصل باعث و اسباب کی تشریح ایک ضمیمہ میں کر دی گئی

ہے جو اس یادداشت کے ساتھ لگا دیا گیا ہے ہندوستان کی ساری مسلمان آبادی جن کی نمائندگی لیگ کرتی ہے بڑی شدت کے ساتھ مشترکہ حلقہ جات انتخاب کی ہر سکیم کی مخالف ہے، خواہ اس میں نشستیں مختص کی جائیں یا نہ کی جائیں اس لیے مسلمانوں کے لیے جداگانہ حلقہ ہائے انتخاب کو اصلاحات کا جزو لاینفک بلکہ اصل الاصول سمجھا جائے۔

مجالس قانونی اور حلقہ جات نمائندگی

حق رائے دہی اور حلقہ جات انتخاب کے مسائل کے ساتھ ہی دوسرا سوال مجالد قانونی کی موجودہ حالت کا ہے مغرب کی جمہوری حکومتوں کی مجالس قانون ساز کے ساتھ مقابلہ کیا جائے تو ہماری قانون ساز مجالس کی موجودہ حالت صوبہ سندھ کی طرح احاطہ بمبئی کا جدی ترکہ نہیں بن سکتا امر واقعہ یہ ہے کہ اس صوبے کو احاطہ بمبئی کے ساتھ جتے رکھنے سے اس کی تعلیمی، مادی اور معاشرتی ترقی کو سخت نقصان پہنچا ہے معاملات کی اس غیر طبعی حالت نے صوبہ مذکور کو آج تک اپنی یونیورسٹی اور عدالت عالیہ کے قیام سے بھی محروم کر رکھا ہے۔

احاطہ بمبئی کا معاندانہ رویہ

بمبئی کی حریفانہ رقابت کی وجہ سے کراچی کا بندرگاہ بھی آئندہ ترقی کے لئے عملی کارروائیوں سے ابھی تک محروم ہے حالانکہ یہی بندرگاہ ہندوستانی غلہ کو غیر ممالک

میں بھجوانے کا عظیم ترین مرکز ہے تہسی کی خوش حالی اور ترقی زیادہ تر تجارت اور سودا گری پر منحصر ہے اور سندھ کے بیشتر حصہ کا دارومدار زراعت پر ہے اس وقت تک اس صوبہ کی زراعتی ترقی کے متعلق کمال لاپرواہی کا برتاؤ کیا گیا ہے اس لیے یہ لیگ پر زور مطالبہ کرتی ہے کہ صوبہ سندھ کو احاطہ بمبئی سے علیحدہ کیا جائے اور اسے انتظامی اور آئینی مجالس کے جداگانہ حقوق عطا کیے جائیں۔

وہ صوبجات جن میں مسلمانوں کی اقلیت ہے

آئینی اور انتظامی رقبہ جات کی اس جدید تقسیم سے جس کا ذکر اوپر کیا گیا ہے ہندوستان کے کل گیارہ صوبوں میں سے آئندہ پانچ صوبے ایسے بن جائیں گے جس میں مسلم آبادی کو اکثریت حاصل ہوگی، لیکن بحیثیت مجموعی ہندوستان کی مسلم اقلیت کی موجودہ حالت ایسی ہے کہ تمام مسلمانوں کے لیے ایک اہم ترین غور طلب مسئلہ بن رہی ہے مسلمان تاریخی، سیاسی اور مردم شماری کے لحاظ سے کسی دوسری قوم سے کم اہمیت نہیں رکھتے بلکہ اکثر اقوام سے انہیں بہت زیادہ اہمیت حاصل ہے۔

ناطق قانون کی ضرورت

باقی ماندہ چھ صوبوں میں ان کی آبادی اس قدر قلیل ہے کہ اگر آئندہ دستور اساسی میں ان کی حفاظت کے لیے مناسب، معقول اور موثر تدابیر اختیار نہ کی گئیں

اور کسی ناطق قانون کے ذریعے ان کی نمائندگی کی پوری تصریح نہ کر دی گئی اور اس کا تفسیر مرکزی یا صوبائی مجالس متقنہ یا مقامی جماعتوں اور تعلیمی اداروں یا محکمہ جات کے ہاتھ میں رہنے دیا گیا تو وہ دستور اساسی فیصلہ کن نہیں سمجھا جائے گا اور اس سے اصلی مقصد حاصل نہ ہو گا لہذا یہ لیگ مطالبہ کرتی ہے کہ مسلمانان ہند کے مجموعی مفاد کے تحفظ کے لیے برطانوی پارلیمنٹ ایسا آئین مرتب کرے جس سے مسلمانوں کے حقوق کی حفاظت ہو سکے اور ان صوبوں میں جہاں ان کو اکثریت حاصل ہے، اور دوسرے صوبوں میں جہاں ان کی اقلیت ہے، دونوں جگہ انہیں یقینی اور خاص تحفظ حقوق کا اطمینان ہو جائے۔

بعض اہم مطالبات

- اس سلسلہ میں مصرحہ ذیل امور خاص طور پر قابل لحاظ ہیں
- الف مذہبی شعائر کی ادائیگی کے سلسلے میں انہیں ذبیحہ گائے کی قانوناً اجازت ہو اور مسجدوں کے سامنے بلاجہ بجانے کی ممانعت کی جائے۔
- ب متجہ جماعتوں یعنی بدیات، ڈسٹرکٹ بورڈوں، یونیورسٹیوں اور دوسرے تعلیمی بورڈوں میں انہیں معقول اور موثر نمائندگی بذریعہ جداگانہ انتخاب عطا کی جائے۔
- ج مرکزی اور صوبائی کابینہ ہائے وزارت میں ان کے حقوق کا تحفظ کیا جائے
- د سرکاری ملازمتوں میں یعنی حکومت یا مقامی جماعتوں یا تعلیمی اور دیگر

تمدنی اداروں میں ان کے حقوق کی حفاظت کی جائے
ہ تمام تعلیمی درس گاہوں میں جو حکومت نے قائم کر رکھی ہیں یا جن کو
حکومت کی طرف سے گرانٹ ملتی ہے، مسلم طلبہ کے داخلے اور مسلم اساتذہ
کے تقرر کا انتظام کیا جائے۔

و تمام تعلیمی اداروں میں جو حکومت نے قائم کر رکھے ہیں، یا جن کو
حکومت کی طرف سے گرانٹ ملتی ہے، اردو زبان کا استعمال کیا جائے۔
ز تعلیمی یا دیگر اغراض کے لیے حکومت کی طرف سے جو گرانٹ دیے
جائیں ان کی تقسیم مناسب اور معقول طریقے پر ہو۔

انتظامی اختیارات

انتظامی کونسل اور مجلس وضع قوانین کے مسئلے پر بحث کرنے سے پیشتر لیگ
ضروری خیال کرتی ہے کہ مجموعی دستور اساسی کے متعلق ایک اہم ترین مسئلے کی
جانب توجہ منعطف کرائی جائے جیسا کہ قبل ازیں ذکر ہو چکا ہے ہندوستان ایک
وسیع چھوٹا براعظم ہے اس میں کئی احاطے اور صوبے شامل ہیں جن میں ایسے لوگ
آباد ہیں جو مختلف زبانیں بولتے ہیں، جداگانہ خلوص رکھتے ہیں ان کی جدوجہد اور
دلی جذبات صوبہ جاتی ہمدردی کے زیر اثر ہیں اور 3/4 صدی، بعض حالتوں میں
پوری صدی سے بھی زیادہ، عرصے سے اپنے اپنے صوبوں میں سکونت پذیر ہیں۔

ریاست ہائے متحدہ ہندوستان

اس لیے لیگ کو از بس ضروری معلوم ہوتا ہے کہ ہندوستان دستور اساسی متحدہ حکومت کے طریق پر قائم ہو، پر ایک صوبہ جداگانہ ریاست کی حیثیت رکھے اور مشترکہ معاملات میں سب مرکزی متحدہ حکومت کے ماتحت ہوں بالفاظ دیگر حالات کے موجودہ مرحلے پر بھی اس ملک میں جو اصلاحات نافذ کی جائیں اس نظریہ کے ماتحت ہوں کہ اس سے آخر کار ایسی ریاست ہائے متحدہ ہند کی بنیاد قائم ہو سکے جو برطانی کا من ویلتھ کے دائرہ میں شامل ہو۔

ریاست ہائے متحدہ کے اختیارات

اس منزل مقصود کو پہنچنے کے لیے سب سے پہلے یہ امر غور طلب ہے کہ مقامی حکومتوں کے اختیارات کس کے ہاتھ میں ہوں لیگ کے خیال میں یہی وہ آئینی مسئلہ ہے جو سب سے زیادہ اہمیت رکھتا ہے اور اسی کے معقول اور مناسب تصفیہ پر حکومت کا بہبود اور استحکام منحصر ہے مختلف صوبجات کے گونا گوں حالات کو مد نظر رکھتے ہوئے لیگ ضروری سمجھتی ہے کہ دوسرے امور کے علاوہ ہندوستان کے آئندہ متحدہ نظام حکومت کی رو سے مرکزی حکومت کو صرف وہی اختیارات حاصل ہوں جو دستور اساسی کی شرائط کے ماتحت اس کے لیے صریحی الفاظ میں مخصوص کر دیئے گئے ہوں ان کے علاوہ باقی ماندہ تمام اختیارات فرآ فرداً مختلف ریاستوں کے سپرد کر دیے جائیں اس بنیاد پر جو متحدہ حکومت قائم ہوگی اس کی رو سے مختلف صوبجات کو صوبجاتی خود مختاری بھی حاصل ہو جائے گی اور ہندوستان سے دو عملی کا بھی خاتمہ ہو جائے گا جو اس ملک کی اقلیتوں کے لیے تباہ کن اور حقیقی جمہوریت کے

اصول کے بھی سراسر منافی ہے ہندوستان کی آبادی کی نمائندگی کے لیے ہرگز مناسب نہیں دکھائی دیتی حق رائے دہی کے معیار کم کرنے اور اسے توسیع دینے سے مختلف قوموں کی موجودہ غیر مناسب حالت اور بھی ترقی پذیر ہوگی اس لیے لیگ تجویز کرتی ہے کہ آئندہ مرکزی مجالس وضع قوانین کے ایوان اعلیٰ میں (اگر اسے قائم رکھا جائے) ارکان کی تعداد ایک سو پچاس تک بڑھادی جائے اور ایوان ادنیٰ کے ارکان کی تعداد چار سو تک کر دی جائے لیگ یہ کہنے کی بھی متمنی ہے کہ مرکزی مجالس میں مسلمانوں کی دی ہوئی نیابت کا تجربہ حاصل کرنے کے بعد وہ محسوس کرنے لگے ہیں کہ اہم مسائل کے پیش نظر مرکزی مجالس کے دونوں ایوانوں میں ان کی نیابت کا تناسب تینتیس فیصد سے کسی طرح کم نہ ہونا چاہیے۔ دیگر مختلف صوبہ جاتی مجالس کے معاملہ میں نشستیں اس حد تک بڑھادی جائیں کہ ایک لاکھ نفوس کا ایک نمائندہ تو ضرور کونسل میں چلا جایا کرے۔

لیگ کا یہ خیال ہے کہ اس وقت کئی شہری اور دیہاتی حلقے اس قدر بڑے ہیں کہ ان میں کمی کرنے کی اشد ضرورت ہے۔

صوبجات میں مسلمانوں کی نیابت

پنجاب اور بنگال کے مسلمانوں میں وہاں کی صوبہ جاتی مجالس کے لیے مسلمانوں کی نیابت کی موجودہ صورت کے متعلق سخت شکایت پائی جاتی ہے اس لیے لیگ کمیشن کی توجہ اس طرف بھی مبذول کرانے کی خواہاں ہے ان نوصوبجات میں جن میں مانینگوہمسنورڈ کی اصلاحات رائج ہیں پنجاب اور بنگال ہی دو ایسے

صوبے ہیں جن میں بہ لحاظ آبادی مسلمانوں کی اکثریت ہے لیکن موجودہ حالات کے اندر انہیں اکثریت رکھنے کی حیثیت کے پھل سے محروم کر دیا گیا ہے پنجاب میں فی الواقعہ کیا ون منتخب ارکان میں سے صرف چونتیس مسلمان ہیں بنگال میں اس امر کے باوجود مسلم قوم کے لئے پچاس فیصد نیابت منظور کی گئی تھی (حکومت ہند کا پانچواں مراسلہ متعلقہ اصلاحات مورخہ 14 اپریل 1919ء) پارلیمنٹ کی مشترکہ کمیٹی نے صرف چالیس فی صد نیابت مسلمانوں کے لئے تجویز کی لیگ کی رائے ہے کہ یہ صورت حال ہر قسم کے جمہوری اصول کے خلاف ہے اور کمیشن پر زور دیتی ہے کہ اس موقع پر ان بے انصافیوں کی تلافی کرنے کی صورت پیدا کرے جو مسلمانوں کے اتھان دو صوبوں میں ہو رہی ہے یہاں آبادی کے لحاظ سے نہایت مقرر کی جائے اور یہ اصول قائم کر دیا جائے کہ کسی صورت میں بھی اکثریت رکھنے والی قوم کو اقلیت میں یا مساوات میں تبدیل نہ کیا جائے گا ان صوبجات میں جہاں مسلمان اقلیت میں ہیں آئندہ ان کی نیابت اسی نسبت سے قائم کی جائے جو مجالس وضع قوانین کے منتخب ارکان میں مسلمانوں کے لئے مانیکو چیسفورڈ سیکیم کے مطابق ہے۔ نیز اس کے تعین ان امور کو ملحوظ خاطر رکھتے ہوئے کی بجائے جس کسی صوبے کے اندر ان کی سیاسی اور تاریخی اہمیت کے متنفسی ہیں اور ان کی قلت تعداد اور زمانہ گذشتہ کی رکاوٹوں کے باعث اقتصادی اور تعلیمی پس ماندگی کے پیش نظر ہونی چاہیے لیگ کو اس امر پر ہرگز اعتراض نہ ہوگا کہ کسی ایسے صوبے میں جہاں مسلمانوں کی اکثریت ہو، غیر مسلموں کو بھی متذکرہ صدر اصول کے پیش نظر وہی مراعات دی جائیں۔

شمال مغربی صوبہ سرحد

گزشتہ کئی سال سے شمال مغربی صوبہ سرحد کے منظم اضلاع کی غالب اکثریت آئینی اور انتظامی اصلاحات کے نفاذ کا مطالبہ کر رہی ہے تاکہ وہ بھی ہندوستان کے دوسرے صوبوں کی صف میں مساویانہ حیثیت سے کھڑا ہونے کی مستحق ہو جائے اس مطالبے کی تائید میں سارا اسلامی ہندوستان متفق الرائے ہے انڈین نیشنل کانگریس اس تحقیاتی کمیٹی کی اکثریت بھی اس مطالبے کی حمایت کر چکی ہے ” برے کمیٹی“ کے نام سے مشہور ہے اور جس کو چھ سال ہوئے حکومت ہند نے مقرر کیا تھا ارے کمیٹی نے معنوی طور پر تسلیم کر لیا تھا کہ ہندوستان کا امن صوبہ سرحدی کے امن پر منحصر ہے اور یہ امن اسی صورت میں حاصل ہو سکتا ہے کہ صوبہ سرحد اور بلوچستان کے باشندوں کو اطمینان قلب حاصل ہو جائے اور اگر صوبہ سرحد کو پنجاب سے علیحدہ نہ کیا جاتا تو ضروری تھا کہ اس صوبے کے منظم اضلاع بھی منٹو مارلے اور ہانگیو چیمسفورڈ اصلاحات کے فوائد سے بہرہ اندوز ہو جاتے۔

ہندوؤں کا طریقہ

یہ امر واقعہ ہے کہ صوبہ سرحد کی تعلیمی جدوجہد ہندوستان کے دوسرے صوبوں سے بھی بڑھی ہوئی ہے مرکزی مجلس وضع قوانین میں جو مباحثہ ہوا اس سے صاف ظاہر ہے کہ اس صوبے میں اصلاحات کے نفاذ کرنے میں صرف یہی رکاوٹ حائل ہے کہ اس صوبے کی ہندو اقلیت اس کی مخالفت کرتی ہے حال ہی میں مرکزی

مجلس متنہ کے ارکان نے اس صوبے میں جو دورہ کیا، اس سے عیاں ہو گیا ہے کہ مفروضہ مخالفت مصنوعی اور مقابلہ سیاست دان تمام ان صوبجات میں بھی جہاں انہیں اقلیت حاصل ہے اسی طرح اصلاحات کی مخالفت کر رہے ہیں یہ لوگ صرف انہی صوبہ جات میں اصلاحات کے نفاذ کی تائید کرتے ہیں جہاں ان کو اکثریت حاصل ہے اگر ہندوستان کے مختلف صوبہ جات کے مسلمان بھی یہی غیر معقول رویہ اختیار کرتے تو اس ملک کی آئینی ترقی قطعاً غیر ممکن ہو جاتی۔

مسلمانان ہند کا اضطراب

اس مسئلہ کے متعلق اس وقت تک جو اتوار وار کھا گیا ہے، وہ ابھی سے مسلم قوم کی شدید ناراضی کا موجب بن رہا ہے۔ لیگ کو سخت اندیشہ ہے کہ اگر شاہی کمیشن کی موجودہ تحقیقات میں بھی صوبہ سرحد کے باشندوں کے جائز مطالبات پورے نہ کئے گئے تو تمام سرزمین ہند کے مسلمانوں کے دلوں میں نہ صرف رنج و غصہ کے جذبات پیدا ہو جائیں گے بلکہ جس نقطہ نگاہ سے وہ اس وقت تک ہندوستان کے سیاسی مسائل کو دیکھ رہے ہیں اس میں بھی مادی تغیر واقع ہو جائے گا بنا براں یہ لیگ قوی امید رکھتی ہے کہ شاہی کمیشن اس صوبے میں اصلاحات کے نفاذ کے لئے برطانوی پارلیمنٹ کے پاس سفارش کرے گا جس کی اس وقت اشد ضرورت ہے۔

برطانوی بلوچستان میں بھی اصلاحات کا نفاذ ویسا ہی لابدی ہے۔

صوبہ سندھ کی علیحدگی

اس لیگ کو کوئی وجہ نظر نہیں آتی کہ صوبہ سندھ کو احاطہ، بمبئی کی زنجیروں میں کیوں جکڑے رکھا جائے نسلی اعتبار سے، جغرافیائی حیثیت سے، ملکی زبان کے لحاظ سے یا کسی اور وجہ سے موجودہ انتظام کسی صورت میں قرین انصاف نہیں صرف اس واقعہ کی بنا پر کہ صوبہ سندھ کو بمبئی کی فوجوں نے مفتوح کیا تھا۔

وزیر ہند اور ہندوستانی کونسل

1919ء کے قانون ہند کے دفعہ 2 کی مختلف مدت کو سرسری نگاہ سے دیکھنے پر معلوم ہوگا کہ وزیر ہند اور اس کے لئے غیر معمولی اقتدار اور اختیارات نگرانی کی آئینی حیثیت بالکل ہمہ گیر ہے۔ قطع نظر اس امر کے کہ یہ وسیع الاثر قانون حکومت خود اختیاری کے جزوی عطیہ اور 20 اگست 1928ء کے اعلان کی منشا کے بھی سراسر منافی ہے، صاف ظاہر ہے کہ ملک کے داخلی معاملات میں بھی وزیر ہند کو ان اختیارات کی رو سے جو اسے عطا کئے گئے ہیں اس قدر وسیع اقتدار دے دینا ایک باقاعدہ حکومت کے اصول کے بھی خلاف ہے ایک برطانی مدبر جو چھ ہزار میل کے فاصلے پر اپنے دفتر میں بیٹھا ہے، اور جسے ہندوستان کی اصلی حالت اور معاملات کا کوئی تجربہ بھی حاصل نہیں، اسے ملک کے داخلی انتظامات میں اس قدر لامتناہی اقتدار دے دینا ایسا گورکھ دھندا ہے جس کا حل کرنا کس قدر مشکل ہے۔

اعتدال پسند طبقے کا مطالبہ

ہندوستان کا اعتدال پسند طبقہ اس بات پر متفق ہے کہ وہ وقت ابھی نہیں آیا جب معاملات خارجہ اور بری و بحری اور ہوائی افواج کا نظم و نسق بغیر کسی خطرے کے عوام کے قبضے میں دے دیا جائے ان محکمہ جات کا آخری فیصلہ وزیر ہند کے ہاتھ میں رہے اور ان معاملات میں وہی برطانی پارلیمنٹ میں نمائندگی کے فرائض ادا کرے، لیکن اس امر کے متعلق لیگ کو کوئی معقول وجہ نظر نہیں آتی کہ اندرونی معاملات کے معاملے میں بھی حکومت ہند پر وزیر ہند کا تسلط قائم رہے لیگ کو کامل یقین ہے کہ معاملات کی موجودہ صورت نظام حکومت کے اعلیٰ مفاد کے لیے مفید نہیں وہ وقت آ گیا ہے کہ حکومت ہند کو اس قسم کی ناخوش گوار زنجیروں سے آزاد کر دیا جائے۔

مجلس ہند کے اخراجات میں تخلیف

اس اصلاح کے نفاذ سے مجلس ہند کے گراں قدر اخراجات بھی غیر ضروری ہو جائیں گے اگر وزیر ہند کو غیر ملکی سیاسیات اور بری و بحری اور ہوائی افواج کے معاملات میں کسی مشورہ کی ضرورت ہو تو وہ ان ماہرین فنون سے مشورہ لے سکتا ہے جو انگلستان کے مختلف محکمہ جات میں کام کر رہے ہیں یہ امر کوئی پوشیدہ راز نہیں رہا کہ وزیر ہند اس وقت بھی ان سہولتوں سے استفادہ کر رہا ہے بہر حال وزیر ہند کی ذمہ داریوں میں اگر اس طریق سے تخفیف ہوگی تو مجلس ہند کے عملہ اور ہیئت ترکیبی

میں بھی بہت کچھ تخفیف ہو جائے گی۔

مرکزی حکومت اور مجلس مقننہ

سابقہ آئینی اصلاحات ملک کی موجودہ حالت اور قلم رو برطانیہ کے اندر رہ کر ذمہ دار حکومت کے حاصل کرنے کے لئے آئندہ آئینی اصلاحات کی ضرورت کو بغور مطالعہ کرنے کے بعد ایک موجودہ مرکزی مجلس انتظامیہ میں مصرحہ ذیل اصلاحات نافذ کرنے کی تجویز پیش کرتی ہے۔

سپہ سالارا عظم

(الف) تمام مہذب حکومتوں میں سپہ سالارا عظم فوج کا سب سے بڑا افسر ہوتا ہے اس ذمہ دارانہ منصب سے جو فرائض وابستہ ہیں، انہیں وہی ادا کرتا ہے اور اختیارات بھی اس کے ہاتھ میں ہوتے ہیں اسے مجلس انتظامیہ یا مرکزی کابینہ نہ بنایا جائے کیونکہ ان مجالس کے اجلاس آئینی اور انظم و نسق کی مشینری کے پھیلاؤ سے تعداد میں بڑھ رہے ہیں اور ان اجلاسوں میں شرکت کے سبب سے اسے مستقل طور پر حکومت ہند کے صدر مستقر میں ٹھہرنا پڑتا ہے انگلستان کی طرح کابینہ ہند میں بھی ایک سویلین ممبر کو سپہ سالار کی جگہ شرکت اجلاس ہائے مجلس انتظامیہ کے لئے متعین کر دینا چاہئے۔

وائسرائے کی کونسل

(ب) وائسرائے کی کونسل کے ارکان کی تعداد کم از کم آٹھ کر دی جائے ان میں چار ہندوستانی ہوں وائسرائے اس کونسل کا صدر ہو، ان میں مسلمانوں کو کافی نیابت دی جائے اس کونسل کو صوبوں کے متعلقہ محکموں پر کوئی اختیار حاصل نہیں ہونا چاہیے۔

(ج) مرکزی مجلس کے سلسلے میں جن اصلاحات کی تجویز پیش کی جا چکی ہے، ان کے ضمن میں یہ لیگ اس بات پر بھی زور دیتی ہے مجلس مرکزیہ کو میزانیہ پر زیادہ اختیار حاصل ہونا چاہیے، یعنی ان مدت کی تعداد بڑھائی جائے جن میں مجلس مذکورہ کی منظوری سے کام چلایا جائے جو معاملات آل انڈیا انظم و نسق سے تعلق رکھتے ہیں ان میں خاص طور پر اس کا ملحوظ رکھا جانا ضروری ہے۔ فوج، بحریات، ہوائی طاقت اور معاملات خارجہ کو ان سے مستثنیٰ رکھا جائے مجلس مرکزیہ کا فیصلہ آخری و قطعی ہو۔ اگر تمام محکموں کو محفوظ سے نکال کر منتقلہ بنا دیا جائے تو صرف اس وقت وائسرائے کو رد فیصلہ کا اختیار حاصل ہونا چاہیے۔

صوبوں کی حکومتیں اور مجالس وضع قوانین

صوبوں کی حکومتوں اور مجالس وضع قوانین کے سلسلے میں لیگ مندرجہ ذیل اصلاحات کی داعی ہے:

(الف) وہ خیالات خواہ کتنے ہی عمدہ کیوں نہ ہو جو صوبوں میں دو عملی

کے نفاذ پر منتج ہوئے لیکن عملی اعتبار سے دو عملی میں ایسی مشکلات اور پیچیدگیاں پیدا ہوئیں کہ ہندوستان کے مشہور سیاست دان اور قابل و تجربہ کار ہندی و یورپی مدبر اس کی مذمت کر چکے ہیں لیگ بہ حیثیت مجموعی یہ رائے رکھتی ہے کہ اس تجربے کو ترک کر دیا جائے اور صوبوں میں وحدتی یا یک عملی نظام حکومت رائج کیا جائے

(ب) صوبے اپنے معاملات کے نظم و نسق میں کافی تجربہ حاصل کر چکے ہیں وقت آ گیا ہے کہ صوبہ جاتی خود اختیاری حکومت کے نفاذ کو آئینی ترقی کا دوسرا قدم سمجھنا چاہیے۔ بہ الفاظ دیگر صوبوں کو ذمہ دار حکومت دی جائے۔ تمام محکمے وزیروں کے ہاتھ میں دیے جائیں جو اپنے اعمال کے لیے صوبہ جاتی مجالس وضع قوانین کے آگے جواب دہ ہوں گورنر صوبے کی حکومت کا آئینی رئیس ہے، لہذا یہ ضروری ہے کہ وزرا کی مشترکہ ذمہ داری کا اصول نافذ کیا جائے اور اس طرح کابینہ کے ذریعے سے حکومت کو با اختیار کیا جائے

(ج) انکم ٹیکس کو صوبہ جاتی معاملہ قرار دیا جائے حکومت ہند ہر صوبے سے ایک خاص رقم کی وصولی کا انتظام کر سکتی ہے

(د) صوبوں کی مجالس وضع قوانین کے متعلق حق رائے دہندگی اور حلقہ ہائے انتخاب وغیرہ کے متعلق جو اصلاحات تجویز کی جا چکی ہیں، ان کے ساتھ ساتھ صوبوں کی مجالس کو صوبوں کے میزانیوں پر بھی وہی اختیار حاصل ہوگا جس کا تذکرہ مرکزی مجلس کے سلسلے میں آچکا ہے

(ہ) لیگ کی رائے میں مندرجہ ذیل استحقاقی دفعہ ضروری ہے:

”کوئی مسودہ قانون یا قرارداد یا اس کا کوئی حصہ جو کسی قوم پر اثر انداز ہوتا ہو

(اس کا فیصلہ اس قوم کے منتخب شدہ ارکان کریں گے) مجلس وضع قوانین یا کسی دوسری انتخابی مجلس میں منظور نہ کیا جائے، جب تک اس قوم کے منتخب شدہ ارکان کا تین چوتھائی حصہ اس مسودہ یا قرارداد یا اس کے کسی حصے کے خلاف ہو۔“

ملازمتیں

مسلمانان ہند متفقہ طور پر انظم و نسق ملک کے معاملات میں جس متناسب حصے کے دیے جانے کا مطالبہ کر رہے ہیں، وہ سرکاری ملازمتوں پر بھی حاوی ہے ہندوستانی مدیرین ملازمتوں پر ہندوستانیوں کو فائز کرنے کے لیے جو دلائل پیش کر رہے ہیں، وہ دلائل اس دعوے پر بھی منطبق ہوتے ہیں مختلف اقوام کو مختلف محکموں میں جو ہندوستانیوں کی فلاح و راحت کے ضامن ہیں منصفانہ حصہ ملنا چاہیے چونکہ ان محکموں کو عوام کے ساتھ گہرا تعلق ہے، اس لیے ملک کے بہت بڑے حصے کی ترقی اور اطمینان انہی کے صحیح اور منصفانہ عمل پر قیوم ہے اگر مختلف محکموں کی ملازمتیں کسی ایک جماعت کے لیے مخصوص ہو جائیں تو علاوہ بے انصافی کے ایک سیاسی خطرہ رونما ہو جائے گا فوج اور پولیس کے سوا تمام شعبہ ہائے انظم و نسق میں اونچی جاتیوں کے ہندوؤں کو بہت نمایاں اکثریت حاصل ہے اس کے لیے کوئی وجہ جواز سمجھ میں نہیں آتی۔ مسلم قوم کا دامن اگر چہ قابل جوہروں سے لبریز ہے اور وہ اس باب میں دوسری اقوام سے کسی طرح بھی فروتر نہیں، لیکن اب تک مسلمانوں سے بے اعتنائی برتی گئی ہر محکمے میں انہیں دبا دیا گیا امید ہے کہ اب مسلمانوں کو ان کا وہ جائز و واجبی حق دلانے کے لیے تدابیر اختیار کی جائیں گی جس سے اب تک

اونچی جاتیوں کے ہندوؤں نے کثرت تعداد اور اعلیٰ قابلیت کے غلط عذر کی بنا پر محروم رکھا اس باب میں لیگ کی اہم رائے یہ ہے کہ ایک عام قاعدہ بنا دیا جائے اور اسے ہر صوبے میں نافذ کیا جائے اس سلسلے میں یہ عرض کر دینا بھی مناسب معلوم ہوتا ہے کہ ہر صوبے میں مسلمانوں کی ملازمتوں کا تناسب کم از کم ان کی آبادی کے تناسب کے برابر رہنا چاہیے اور مرکزی حکومت کی ملازمتوں میں سے انہیں ایک تہائی حصہ ملنا چاہیے مسلمان اقتصادی اعتبار سے مشکلات میں محصور ہیں، اس لیے ان کی عمومی ترقی کے لیے ملازمتوں میں انہیں کافی حصہ ملنا بے حد ضروری ہے خاص طور پر اس لیے کہ بے روزگاری کی وجہ سے وہ اپنے بچوں کو کسی پیشے کے لیے تعلیم نہیں دلا سکتے اور بد امنی پیدا ہو رہی ہے یہ بڑے افسوس کی بات ہے کہ انگریزی حکومت کے ڈیڑھ سو سال کے دور میں آل انڈیا ملازمتوں میں مسلمان انصاف کا تناسب صرف تین فی صد ہے ماتحت ملازمتوں کی حالت اور بھی ردی ہے، مثلاً ریلوے کے محکمے میں جس میں ماتحت ملازمین بہت زیادہ ہیں، صرف تین فی صد مسلمان ایسے ہیں جن کی تنخواہیں ڈھائی سو یا اس کے اوپر ہوں گی۔

یوم ولادت رسول اللہ صلی اللہ علیہ وسلم

علامہ سر محمد اقبال نے حسب ذیل علمائے ملت، اکابر۔ سیاسی، سجادہ نشین صاحبان، مشاہیر قوم اور ایڈیٹران اخبارات کے ہمراہ 12 ربیع الاول کو ہندوستان کے طول و عرض میں یوم ولادت رسول منانے کے لیے مسلمانان ہندوستان سے اپیل کی (1) مولانا محمد کنایت اللہ دہلوی، (2) مولانا معین احمد مدنی، دیوبند (3)

مفتی نثار احمد، آگرہ، (4) مولانا محمد سجاد، بہار (5) مولانا علی الخازمی لاہور (6)
 مولانا غلام مرشد، لاہور (7) مولانا احمد سعید دہلوی (8) سید غلام بھیک نیرنگ،
 انبالہ (9) نواب غلام احمد کلای، بنگور (10) مولانا احمد علی احمد لاہور (11) سر محمد
 شفیق لاہور (12) خولجہ عبدالرحمن غازی، لاہور (13) مولانا شوکت علی،
 بمبئی (14) سیٹھ عبداللہ ہارون، کراچی (15) مولانا محمد شفیق داؤدی، بہار (16)
 مولانا مظہر الحق، پٹنہ (17) سیٹھ یعقوب حسن، مدراس، (18) مولانا حسرت
 موہانی (19) ڈاکٹر ذاکر حسین دہلوی (20) مولانا محمد علی، دہلی (21) مولانا پیر
 سید مہر علی شاہ، گولڑہ (22) مولانا سید محمد فضل شاہ، جلال پور (23) دیوان سید محمد،
 پاکپٹن (24) مولانا قطب الدین عبدالوالی، لکھنؤ (25) مولانا مرزا عبدالرحمن،
 آسام (26) مولانا محمد قمر الدین، سیال شریف (27) مولانا فاخر، الہ آباد (28)
 مولانا محمد سلیمان، پھلواری (29) سید کشفی شاہ نظامی (30) آغاز مرزا محمد خلیل
 شیرازی، کونسل ایران، (31) سر ابراہیم ہارون جعفر، پٹنہ (32) ملک محمد فیروز
 خان نون، لاہور (33) نواب حسام الملک محمد علی حسن خان، لکھنؤ (34) خان بہادر
 حاجی محمد عبدالعزیز بادشاہ، مدراس (35) حاجی عبدالکیم، مدراس (36) مولانا محمد
 یعقوب مراد آباد (37) ڈاکٹر شفاعت احمد خاں، الہ آباد (38) سر عبدالقادر، لاہور
 (39) آقا ظفر علی خان، مدیر ”زمیندار“ (40) مولانا غلام رسول مہر، ایڈیٹر
 انقلاب (41) مولانا عبدالغفور خان، ”مسلم آؤٹ لک“ (42) مولانا محمد
 یعقوب مدیر ”لائٹ“ (43) مولانا رحم علی ہاشمی مدیر ”ہدم“ (44) مولانا سید
 حبیب، مدیر ”سیاست“ (45) مولانا محمد مظہر الدین (46) مولانا نصر اللہ خاں

عزیز، مدیر ”مدینہ“ (47) میرالہ بخش، مدیر ”الوحید“ (48) مولانا سید جالب،
مدیر ”ہمت“

”اتحاد اسلام کی تقویت، حضور سرور کائناتؐ کے احترام و جلال، حضور کی
سیرت پاک کی اشاعت اور ملک میں بائیان مذاہب کا صحیح احترام قائم کرنے کے
لیے 12 ربیع الاول کو ہندوستان کے طول و عرض میں ایسے عظیم ترین تبلیغی جلسوں
اور مظاہروں کا انتظام کیا جائے جو حضور سید المرسلینؐ کی عظمت قدر کے شایان شان
ہوں اور جنہیں دنیا محسوس کر سکے۔ اس دن پر ایک آبادی میں علم اسلام بلند کیا
جائے اور تمام فرزند ان اسلام بلا استثناء اس علم کے نیچے جمع ہو کر خداوند پاک سے
عہد کریں کہ وہ ہر قدم پر رسول اللہؐ کا نقش قدم تلاش کریں گے، انہی کی محبت میں
زندہ رہیں گے اور انہی کی اطاعت میں جان دیں گے“

”انجمن حمایت اسلام کی جنرل کونسل نے قوم کی اس متحدہ آواز پر لبیک کہتے
ہوئے فیصلہ کیا ہے کہ یوم ولادت سرور کائناتؐ کو اسلامیہ کالج کے وسیع میدان
میں ایک عظیم الشان جلسہ کر کے لاہور میں اسوہ رسولؐ روحی فداہ کی اشاعت کرے
اور اس شان سے حضورؐ کے احترام و اجلال کا علم بلند کرے کہ 12 ربیع الاول کے
دن لاہور کا ایک ایک گوشہ رفعت تک لک ذکرک کی تصویر بن جائے۔“

”مسلمانان لاہور میں ہزار ہا اختلافات موجود ہوں گے لیکن حضورؐ سید عالم
کے عشق و احترام کے بارے میں کوئی اختلاف موجود نہیں ہے اس واسطے انجمن
حمایت اسلام بلا لحاظ اختلاف تمام برادران اسلام سے اپیل کرتی ہے کہ وہ انجمن
کے ساتھ مل کر حضورؐ کے پاک نام اور مبارک کام کو دنیا میں بلند رکھنے کے لیے ایسی

گرم جوشی اور عزم و ہمت کے ساتھ کام کریں کہ 12 ربیع الاول کے دن ایک خدا کے ماننے والے اور ایک نبیؐ کے نام لیوا ”المسلمون کر جل واحد“ کی تصویر بن جائیں“

”میر نیرنگ“ کا ایک سالہ دورہ

سید غلام بھیک نیرنگ ایڈووکیٹ نے 1923 میں جمعیت مرکزیہ تبلیغ الاسلام انبالہ میں قائم کی جس کا مقصد وحید اسلام کی تعلیم، حفاظت اور ترویج و اشاعت تھا۔ اس مقصد کے لیے انہوں نے اپنے کاروبار یعنی وکالت کو خیر باد کہہ کر ایک سالہ مسلسل دورہ شروع کیا اور حصول چندہ کے لیے اپنے دورے کا آغاز پنجاب سے کیا علامہ اقبال نے حسب ذیل مشائخ عظام، علمائے کرام اور معززین ملت اسلامیہ کے ہمراہ مسلمانوں کی خدمت میں بھرپور تعاون اور چندے کی اپیل کی

(1) حضرت مولانا

18 ایضاً 2 اگست 1929، ص 2

19 ایضاً 18 جون 1930، ص 3

پیر حافظ سید جماعت علی شاہ، محدث، علی پور شریف، ضلع سیالکوٹ (2)
 حضرت مولانا پیر سید مہر علی شاہ، گولڑہ شریف، ضلع راولپنڈی (3) حضرت مولانا ابو البرکات پیر سید محمد فضل شاہ، امیر حزب اللہ، سجادہ نشین، جلال پور شریف، ضلع جہلم
 (4) حضرت صاحبزادہ قمر الدین، سجادہ نشین، اون شریف، ضلع کجرات (5)
 حضرت صاحبزادہ قمر الدین، سجادہ نشین، سیال شریف، ضلع شاہ پور (6) حضرت سید محمد حسین شاہ قادری، ایم ایل سی، سجادہ نشین، شیرگڑھ، ضلع منگلوری (7) حضرت

مولانا سید حسین احمد مدنی، شیخ الحدیث، دارالعلوم، دیوبند (8) حضرت مولانا ابو الوفاء ثناء اللہ، مدیر اخبار ”الحدیث“ امرتسر (9) حضرت مولانا احمد علی، ناظم انجمن خدام الدین، لاہور (10) خان بہادر حاجی محمد حیات قریشی، سی آئی ای، ایم ایل سی، رئیس اعظم، ساہیوال، ضلع شاہ پور، (11) رانا فیروز الدین، بی اے، ایل ایل بی، ایم ایل سی، وکیل، لاکل پور (12) میاں عبدالحی، بی اے، ایل ایل بی، ایم ایل اے، ایڈووکیٹ، لدھیانہ (13) مولانا غلام رسول مہر، بی اے، مدیر روزنامہ ”انقلاب“ لاہور (14) مولانا عبدالحمید سالک، بی اے، مدیر روزنامہ ”انقلاب“ لاہور (15) مولانا سید حبیب شاہ، مدیر روزنامہ ”سیاست“ لاہور

”برادران ملت! السلام علیکم ورحمۃ اللہ!“

قوم مسلم کے زندہ ہونے اور زندہ رہنے کا صرف ایک ہی ذریعہ ہے اور وہ اسلام ہے، اسلام کی تعلیم، اسلام کی حفاظت، اسلام کی اشاعت ہر مسلمان کا مقدس فرض ہے جمعیت مرکزیہ تبلیغ الاسلام (رجسٹرڈ شدہ زیر ایکٹ نمبر 21، 1860، صدر دفتر انبالہ شہر) سات سال سے اس مقدس فرض کو انجام دینے کی مسلسل کوشش کر رہی ہے کام برابر ہوتا رہا ہے، مگر روپے کی کمی کے سبب سے کافی نہیں ہو سکا اور جب تک ایک معقول مستقل سرمایہ موجود نہ ہو، اس مقدار اور اس نوعیت کا کام نہیں ہو سکتا جیسا ہونا چاہیے چنانچہ اب مستقل سرمایہ تبلیغ کی فراہمی کے لیے جدوجہد کا آغاز ہو گیا ہے اس کام کے لیے سید غلام بیگ نیرنگ (بی اے، ایڈووکیٹ، ہائی کورٹ، سابق گورنمنٹ پلیدر) جنرل سیکرٹری، جمعیت مرکزیہ تبلیغ الاسلام، نے تین سال کے لیے اپنا کاروبار وکالت بند کر دیا ہے اور اس وقت ایک ایک سالہ مسلسل

دورہ شروع کیا ہے انہوں نے یہ ارادہ کر لیا ہے کہ ایک سال تک گھر واپس نہیں جائیں گے، برابر دورہ کرتے رہیں گے یہ دورہ تمام ہندوستان کا ہے مگر صوبہ پنجاب سے ابتدا کی گئی ہے تمام ہندوستان سے پچیس لاکھ روپیہ جمع کرنا ہے مگر سب سے زیادہ توقع پنجاب سے ہے اگر پنجاب کا ہر ایک ضلع اور ہر ایک بستی پورے جوش کے ساتھ اپنا حصہ ادا کرے تو صوبہ پنجاب ہی سے کم از کم دس لاکھ روپیہ جمع ہو سکتا ہے زندہ دلان پنجاب کی عالیٰ نعمتی تمام دنیا میں مشہور ہے یہ اس زندہ دلی اور عالیٰ نعمتی کا امتحان ہے۔

”میر نیرنگ آپ کے پاس بھی آنے والے ہیں آپ تیار رہیں کہ خود بھی معقول چندہ دیں اور پوری جدوجہد کے ساتھ دوسروں سے بھی دلائیں والسلام“

سپاس تعزیت

حضرت علامہ اقبال کے والد محترم شیخ نور محمد 18 اگست 1930 کو سیالکوٹ میں دن کے دو بجے اس دنیائے فانی سے عالم جاودانی کو کوچ کر گئے اس سانحہ عظیم پر علامہ اقبال کے دوست و احباب اور عقیدت مندوں نے بطور اظہار ہمدردی خطوط اور برق پیغامات ارسال کیے چونکہ فرداً فرداً جواب ممکن نہ تھا، علامہ اقبال نے مدیر ”انقلاب“ کے نام مندرجہ ذیل گرامی نامہ بطور ”سپاس تعزیت“ تحریر فرمایا

”جناب مدیر انقلاب:“

السلام علیکم ورحمۃ اللہ!

آپ کے بیش قیمت کالموں کی وساطت سے میں ان بے شمار احباب کا شکر یہ

ادا کرتا ہوں جنہوں نے میرے والد مرحوم کی وفات پر مجھ سے اور میرے اعزاء سے اظہار ہمدردی فرمایا خدا تعالیٰ ان کو جزائے خیر دے! چونکہ فرداً خطوط اور برق پیغامات کا جواب لکھنے سے قاصر

20 ایضاً 20 اگست 1930ء، ص 5

ہوں، اس واسطے آپ سے درخواست ہے کہ میرا دلی شکریہ میرے احباب تک پہنچا کر مجھے ممنون فرمائیں

مخلص

محمد اقبال

لاہور

یکم ستمبر 1930ء

جلسہ ہائے سیرت النبیؐ

تحریک یوم النبیؐ کے افتتاح کا اعلان کرتے ہوئے علامہ اقبال نے حسب ذیل انتالیس مسلم زعماء اور اکابر ملت کے ہمراہ ملت اسلامیہ کی خدمت میں یہ اپیل کی (1) مولانا محمد علی جوہر مرحوم (2) مفتی ثار احمد (آگرہ) (3) میاں سر محمد شفیع (4) مولانا مفتی کنایت اللہ (5) مولانا شوکت علی (6) ملک فیروز خاں نون (7) مولانا حسین احمد مدنی (8) شیخ سر عبدالقادر (9) مولانا محمد سجاد (بہار) (10) نواب غلام احمد کلامی (بنگلور) (11) مولانا ظفر علی خاں، (12) مولانا احمد علی، لاہور (13) سیٹھ عبداللہ ہارون (14) خواجہ عبدالرحمن غازی (15) مولانا غلام

مرشد، لاہور (16) حاجی عبدالحکیم، مدراس (17) مولانا یعقوب حسن، مدراس
 (18) پیر سید مہر علی شاہ گولڑہ شریف (19) مولانا سید غلام بھیک نیرنگ، (20)
 سید محمد فضل شاہ، جلال پور شریف (21) مولانا مظہر الدین، شیرکوٹی (22) پیر
 خلیفہ عبدالرحیم، سرہند (23) مولانا غلام رسول مہر (24) مولانا سید علی حارّی،
 لاہور (25) مولانا سید حبیب شاہ، لاہور (26) مولانا حسرت موہانی (27)
 مولانا محمد عبداللطیف فاروقی، مدراس (28) ڈاکٹر ذاکر حسین، دہلی (29) دیوان
 سید محمد، پاکپتن شریف (30) مولانا نصر اللہ خاں عزیز (31) مولانا کشفی نظامی
 (32) مولانا احمد سعید دہلوی (33) آغا مرزا محمد خلیل شیرازی، کونسل ایران (34)
 ڈاکٹر شفاعت احمد خاں (35) نواب محمد علی حسن خاں (36) مولانا

21 ایضاً، 3 ستمبر 1930 ص 2

22 ایضاً، 26 جون 1931، ص 2

محمد یعقوب، (37) سیٹھ عبدالحمید حسن، مدراس (38) خان بہادر محمد
 عبدالعزیز بادشاہ، مدراس (39) سر ابراہیم ہارون جعفر
 ”حضرت محمد ﷺ کی تعلیم و ہدایت کا آفتاب ساڑھے تیرہ سو سال گزرنے
 پر بھی نصف النہار پر ہے اور انشاء اللہ تاقیامت زوال پذیر نہ ہوگا ہمارے سلف
 صالحین نے تبلیغ اسلام میں اپنا خون اور پسینہ ایک کر دیا تھا اور ہر زمانہ کے ذرائع
 تبلیغ کو حد شریعت کے اندر رہ کر استعمال کیا تھا آؤ ہم سب مل کر موجودہ زمانہ کے
 موثر اور مفید ذریعہ تبلیغ کو اختیار کریں اور اس فرض تبلیغ کو ادا کریں جو ہمارے ہادی
 اور تمام عالم کے محسن کامل نے ”بلغو عنی“ فرما کر ہم پر فرض کر دیا ہے۔“

”ہماری استدعا ہے کہ تمام ہندوستان کے طول و عرض میں سیرت النبیؐ کی اشاعت کے لیے ایک ہی دن تبلیغی جلسے کیے جائیں ایسے جلسے جو حضورؐ کی رفعت قدر کے شایان شان ہوں اور جنہیں دنیا محسوس کر کے چونکہ ان جلسوں کو 12 ربیع الاول سے طبعی مناسبت ہے، کہ یہ تاریخ تمام مبلغین وحی کے سردار اور دنیا کے مبلغ اکبرؐ کے پیدا ہونے اور فرائض تبلیغ ادا کر کے رحلت فرمانے کی تاریخ ہے اس واسطے یہ تبلیغی جلسے 12 ربیع الاول کو کیے جائیں اور تمام شہروں میں انتظام کے لیے معزز لوگوں کی سیرت کمیٹیاں بنا دی جائیں اس دن تمام فرزند ان اسلام علم اسلام کے نیچے جمع ہو کر یہ اقرار کریں کہ ہم ہر قدم پر اسوہ رسولؐ کی پیروی کریں گے اور ہماری نماز، قربانی، زندگی اور موت اللہ کے لیے وقف ہوگی“

سیرت کمیٹی کے مبلغین

ڈاکٹر محمد اقبال نے چودہ اکابر ملت کے ہمراہ یہ اعلان جاری کیا (1) ہزبائی نس نواب محمد جہانگیر خاں (مانگرول) (2) کپتان سر سکندر حیات خاں، لاہور (3) مولانا سید سلیمان ندوی، لکھنؤ (4) نواب سر عبدالقیوم، وزیر سرحد (5) ساہوکار جمال محمد، مدراس (6) ملک سرفیروز خاں نون، وزیر تعلیم پنجاب، لاہور (7) سیٹھ یعقوب حسن، مدراس (8) نواب محمد اسمعیل خاں، علی گڑھ (9) مولانا احمد علی، خدام الدین لاہور، (10) نواب احمد یار خاں دولتانا، ملتان (11) مولانا شاہ محمد سلیمان، پلواری شریف (12) مولانا عبدالحمید سائلک، لاہور (13) مولانا نصر اللہ خاں عزیز، بجنور (14) نواب غلام احمد کلامی، بنگلور

”حضرت محمد صلی اللہ علیہ وسلم کے اسوہ حسنہ کی اشاعت و اطاعت دونوں جہاں کی سعادت اور سرخروئی کا سرچشمہ ہے اگر مسلمان حضورؐ کے عظیم الشان اخلاق و اعمال کو اپنے سامنے رکھ کر ان کے مطابق زندگی بسر کرتے تو اقوام عالم میں وہ سب سے اونچی جگہ کے مستحق ہوتے اور اب بھی ان کے لیے منظم و متحد ہونے، بھائی بھائی بننے، دولت ایمان حاصل کرنے اور اسلام کی عظمت اور سچائی تک پہنچنے کا سب سے سچا اور سیدھا راستہ ایک ہی ہے اور وہ یہ ہے کہ مسلمان اپنی عملی اور اخلاقی زندگی میں رسول اللہؐ کے نیک نمونہ کی پیروی کریں۔“

”یہ حقیقت محتاج بیان نہیں کہ سیرت کمیٹی پٹی کی نیک کوششوں سے مسلمانان عالم سیرت پاکؐ کی طرف متوجہ ہو رہے ہیں، اور تمام دنیائے اسلام کے اکابر، علما اور سلاطین تک نے اس تحریک کا خیر مقدم کیا ہے مزید برآں سیرت کمیٹی کے نصف درجن سے زیادہ مبلغ اور داعی ہندوستان اور غیر ممالک میں مصروف عمل ہیں اور سب سے زیادہ قابل قدر اور لائق تعریف بات یہ ہے کہ سیرت کمیٹی اس مبارک تحریک کو شروع ہی سے تجارتی بنیادوں پر چلا رہی ہے اور گزشتہ چار سال کے عرصے میں اسے پبلک چندہ سے بالکل پاک رکھا گیا ہے اور تحریک اور اس کے مبلغوں کے جملہ اخراجات اخبار ”ایمان“ اور کتب سیرت کے منافع سے پورے کیے جاتے ہیں۔“

”سیکرٹری کی رپورٹ سے معلوم ہوا ہے کہ سیرت کمیٹی اپنے مبلغوں کی جماعت کو سرحد، سندھ، گجرات، سی پی اور بمبئی کے علاقوں میں بھیج رہی ہے تاکہ وہ مسلمانوں کو حضرت رحمۃ اللعالمینؐ کے نقش قدم کی پیروی کی دعوت دیں ہم ان

صوبوں کے معززین، امراء، علماء اور اسلامی مجلس کے اراکین سے بزور استدعا کرتے ہیں کہ وہ سیرت رسول اللہ کے مبلغوں اور سفیروں کی ان کے نیک اور عظیم الشان کام میں تہ دل سے امداد فرمائیں عرض کرنے کی ضرورت نہیں کہ اس کائنات میں سب سے زیادہ بابرکت، مقبول و مفید اور قابل عزت کام جو خدا تعالیٰ کی خوشنودی اور خلق خدا کی بہبود کا جامع ہو یہ اور صرف یہ ہے کہ فرزند ان اسلام متحد اور متفق ہو کر پوری مستعدی اور اخلاق سے حضرت ختم المرسلین صلی اللہ علیہ وسلم کے اسوہ پاک کی منادی کریں اور اس حقیقت کو اچھی طرح سمجھ لیں کہ اسوہ رسول کی اشاعت کرنا دین و دنیا، مغفرت و نجات، مذہب و سیاست اور رضائے حق اور قبول الہی کے جملہ سرشتوں کی جان ہے۔“

2 ایضاً، 30 مارچ 1933 (جلد 7، نمبر 263)، ص 2

مسلمانوں کا امتحان

علامہ اقبالؒ

اگر مذہبی پہلو سے اسلامی زندگی کو دیکھا جائے تو وہ قربانیوں کا ایک عظیم الشان سلسلہ معلوم ہوتی ہے مثلاً نماز ہی کو لو یہ بھی قربانی ہے خدا نے صبح کی نماز کا وہ وقت مقرر کیا کہ جب انسان نہایت مزے کی نیند میں ہوتا ہے اور جب بستر سے اٹھنے کو جی نہیں چاہتا خدا کے نیک بندے اپنے مولیٰ و آقا کی رضا کے لیے خواب راحت کو قربان کر دیتے ہیں اور نماز کے لیے تیار ہو جاتے ہیں پھر نماز ظہر کا وہ وقت مقرر کیا جب انسان اپنی کاروباری زندگی کے انتہائی کمال کو پہنچا ہوا ہوتا ہے، یعنی اپنے کام میں نہایت مصروف ہوتا ہے عصر کا وقت وہ مقرر کیا جب دماغ آرام کا خواست گار ہوتا ہے اور تمام اعضا محنت مزدوری کی تھکاوٹ کی وجہ سے آسائش کے خواہش مند ہوتے ہیں پھر شام کی نماز مقرر کر دی جب کہ انسان کاروبار سے فارغ ہو کر بال بچوں میں آکر بیٹھتا ہے اور ان سے اپنا دل خوش کرنا چاہتا ہے عشا کی نماز کا وقت وہ مقرر کیا جب کہ بے اختیار سونے کو جی چاہتا ہے غرض اللہ تعالیٰ نے دن میں پانچ مرتبہ مسلمانوں کو آزمایا ہے کہ وہ میری راہ میں اپنا وقت اور اپنا آرام قربان کر سکتے ہیں یا نہیں؟

اقتباس از ہفتہ وار اخبار ”کشمیری“ (14 جنوری 1913) منقول از بشیر احمد ڈار،

مرتب ”انوار اقبال“ (لاہور: اقبال اکادمی، 1988، طبع دوم) ص 278-279

